

अहमदनगर महानगरपालिका

नवीन टाटा नॅनो कार प्रकल्पासाठी
गिअर्स, शॉफ्ट उत्पादन करण्यासाठी
आयात होणारी यंत्रसामुग्री, कच्चा माल,
स्पेअर पार्ट यासाठी जकात माफी
मिळण्याबाबत....

महाराष्ट्र शासन

नगर विकास विभाग

शासन निर्णय क्रमांक:-अमपा-२००८/४११/प्र.क्र.१२४/नवि-२४

मंत्रालय, मुंबई-४०००३२


दिनांक:- ३ ऑक्टोबर, २००८

वाचा:- आयुक्त, अहमदनगर महानगरपालिका यांचे पत्र क्र.जकात-७५२,
दिनांक २६.८.२००८.

प्रस्तावना:- अहमदनगर शहरामध्ये सन १९७२ पासून कायनेटीक इंजिनिअरिंग लिमिटेड कार्यरत आहे. या कंपनीस नवीन टाटा नॅनो कार प्रकल्पासाठी गिअर्स, शॉफ्ट उत्पादन करण्याचे काम मिळाले आहे. सदर प्रकल्प अहमदनगर शहरामध्ये चालू झाल्यास शहरात ८५० लोकांना नवीन रोजगार तसेच या प्रकल्पाच्या अनुषंगाने २०० छोट्या लघुउद्योजकांना उद्योग प्राप्त होणार आहे. सदरची नॅनो कार, टाटा कंपनी अल्प दरात नागरीकांना उपलब्ध करून देणार आहे. कायनेटीक इंजिनिअरिंग कंपनी, अहमदनगर शहरात गिअर्स शॉफ्टचे उत्पादन केल्यामुळे शहराच्या औद्योगिककरणास चालना मिळून रोजगार निर्मिती होणार आहे. त्यामुळे या प्रकल्पासाठी लागणारी यंत्रसामुग्री व त्याचे स्पेअर्स पार्टस यावर जकात माफी मिळावी अशी विनंती कंपनीने केली आहे. याबाबत अहमदनगर महानगरपालिकेच्या महासभेने महासभा ठराव क्रमांक ७, दि.२०.८.२००८ च्या मंजूर केला आहे. सदर ठरावामध्ये या प्रकल्पासाठी आयात होणा-या यंत्रसामुग्री, स्पेअर्स पार्ट या मालावर प्रचलित दरानुसार ३ टक्के जकात कर घेतला जातो, त्याऐवजी या मालावर जकात माफी देण्यास व या प्रकल्पासाठी आयात होणारा कच्चा माल (अ)फोर्जिंग, (ब) टर्न ब्लॅन्क, (क) विविध प्रकारचे ऑईल्स, (ड) पॅकिंग मटेरियल, प्लॅस्टिक ट्रे व बीन या मालावरच ०.५ टक्के जकात आकारणी करण्यास मान्यता देण्यात आली आहे. अहमदनगर महानगरपालिका येथे नवीन नॅनो कारसाठी लागणारे गीअर्स, शॉफ्ट उत्पादनासाठी आयात होणारी यंत्रसामुग्री, कच्चा माल, स्पेअर्स पार्टसाठी जकात माफी देण्याचा प्रस्ताव शासनाच्या विचाराधिन होता

शासन निर्णय:- वरील ठरावानुसार अहमदनगर महानगरपालिका सर्वसाधारण सभा ठराव क्र.७, दि.२०.८.२००८ यास अनुलक्षून मुंबई प्रांतिक महानगरपालिका अधिनियम-१९४९ नुसार अहमदनगर महानगरपालिकेने प्रसिध्द केलेल्या जकात नियम-२००५ च्या नियम-४(ब) नुसार टाटा नॅनो कारसाठी लागणा-या गिअर्स शॉफ्टच्या उत्पादनासाठी आयात होणारी यंत्रसामुग्री, स्पेअर्स पार्ट्स या मालावर प्रचलित दरानुसार ३% जकात न आकारता जकात माफी देण्यात येत आहे. तसेच या प्रकल्पासाठी कच्चा माल (अ) फोर्जिंग, (ब) टर्न ब्लॅन्क, (क) विविध प्रकारचे ऑईल्स, (ड) पॅकिंग मटेरियल, प्लॅस्टिक ट्रे व बीन या मालावरच ०.५०% जकात आकारणीस मान्यता देण्यात येत आहे.

महाराष्ट्राचे राज्यपाल यांच्या आदेशानुसार व नांवाने,



(ला. म. चौधरी)

महाराष्ट्र शासनाचे उपसचिव

प्रति,

मा. मुख्यमंत्री यांचे सचिव, मंत्रालय, मुंबई.

सचिव (नगर विकास) यांचे स्वीय सहायक, मंत्रालय, मुंबई.

आयुक्त, अहमदनगर महानगरपालिका, अहमदनगर (५ प्रती)

✓ कक्ष अधिकारी (नवि-२९), नगर विकास विभाग, मंत्रालय, मुंबई.
(वेबसाईटवर प्रसिध्दीकरिता)

निवडनस्ती (नवि-२४)